



अधिकतम : 32° C

न्यूनतम : 25° C

अबरे छुपाता नहीं, छापवा है

शाह टाइम्स

बरेली, बुधवार 10 सितम्बर 2025 बरेली संस्करण: वर्ष 22 अंक 286 पृष्ठ 12 मूल्य रुपये 5.00

विस्तृत खबरों के लिए QR कोड स्कैन करें।
मुफ्त पढ़ें E-paper

shahtimes2015@gmail.com

आश्विन कृष्ण पक्ष 1 विक्रमी संवत् 2082

17 रबी उल अव्वल 1447 हिजरी

नई दिल्ली, मुजफ्फरनगर, देहरादून, हल्द्वानी, पुरादाबाद, बरेली, मेरठ व लखनऊ से प्रकाशित

नोएडा की बिल्डटेक कंपनी को हाईकोर्ट का झटका
पेज 2एशिया कप में गिल निभाएंगे विशाट का रोल
खेल टाइम्सश्रीलंका व बांग्लादेश के बाद अब नेपाल
सन्पादकीयमानहानि केस में ट्रम्प को राहत नहीं, देने होंगे 733 करोड़
पेज 12

भारत ने अपने नागरिकों को नेपाल न जाने की सलाह दी नई दिल्ली। भारत ने नेपाल के मौजूदा घटनाक्रम को देखते हुए अपने नागरिकों को स्थिति सामान्य होने तक नेपाल यात्रा पर नहीं जाने की सलाह दी है। विदेश मंत्रालय ने मंगलवार को यहां इस संबंध में एक परामर्श जारी करने के साथ-साथ वहां रह रहे भारतीयों के लिए हेल्पलाइन नम्बर भी जारी किए हैं। भारत ने लोगों से कहा है कि वे अपने निवास स्थान पर ही रहें तथा सड़कों पर निकलने से बचें। परामर्श में कहा गया है कि भारतीय नागरिकों को सलाह दी जाती है कि वे स्थिति स्थिर होने तक नेपाल की यात्रा स्थगित कर दें। अभी नेपाल में मौजूद भारतीय नागरिकों को सलाह दी जाती है कि वे अपने वर्तमान निवास स्थान पर ही रहें, सड़कों पर निकलने से बचें और पूरी सावधानी बरतें। उन्हें नेपाल के अधिकारियों और काठमांडू स्थित भारतीय दूतावास द्वारा जारी स्थानीय सुरक्षा सलाह का पालन करने की भी सलाह दी जाती है। किसी भी सहायता की आवश्यकता होने पर वे कृपया काठमांडू स्थित भारतीय दूतावास के निम्नलिखित हेल्पलाइन नंबरों पर बात कर सकते हैं। ये नंबर 977 - 980 860 2881 (व्हाट्सएप कॉल भी) और 977 - 981 032 6134 (व्हाट्सएप कॉल भी) हैं।

एयर इंडिया ने काठमांडू की सभी उड़ानें रद्द की नई दिल्ली। नेपाल में बिगड़े हालात के मद्देनजर एयर इंडिया ने काठमांडू के लिए मंगलवार की सभी उड़ानें रद्द कर दी हैं। एयर इंडिया के एक प्रवक्ता ने बताया कि दिल्ली से काठमांडू के लिए मंगलवार को चार उड़ानें थीं और सभी को मंगलवार को रद्द कर दिया गया है। वापसी की भी सभी उड़ानें रद्द रहेंगी। प्रवक्ता ने एक बयान में बताया कि काठमांडू में मौजूदा स्थिति को देखते हुए दिल्ली-काठमांडू-दिल्ली मार्ग की उड़ानें एआई2231/2232, एआई2219/2220, एआई217/218 और एआई211/212 को आज रद्द कर दिया गया है। बयान में कहा गया है कि हम स्थिति पर नज़दीक से नज़र रखे हुए हैं और आगे अपडेट साझा करते रहेंगे। एयर इंडिया में यात्रियों और चालक दल के सदस्यों की सुरक्षा हमारे लिए सबसे महत्वपूर्ण है।

रामदेव के बयान मामले में 'क्लोजर रिपोर्ट' दाखिल नई दिल्ली। उच्चतम न्यायालय के समक्ष केंद्र सरकार ने कहा कि कोविड-19 के दौरान योग गुरु बाबा रामदेव पर छत्तीसगढ़ पुलिस की ओर से दर्ज मुकदमे में 'क्लोजर रिपोर्ट' दाखिल कर दी गई है। बाबा रामदेव पर ये मुकदमा एलोपैथी के खिलाफ उनके कथित तौर पर की गई टिप्पणियों के मामले में दर्ज की गई थी। न्यायमूर्ति एमएम सुंदरेश और न्यायमूर्ति सतीश चंद्र शर्मा को पीठ के समक्ष सॉलिडिटर जनरल तुषार मेहता ने क्लोजर रिपोर्ट के संबंध में जानकारी देते हुए कहा कि ऐसा लगता है कि किसी स्थायी की पूर्ति के लिए बाबा रामदेव के खिलाफ शिकायत प्रायोजित की गई थी। पीठ के समक्ष वरिष्ठ अधिवक्ता सिद्धार्थ दवे ने बाबा रामदेव का पक्ष रखा।

दूसरे दिन भी हिंसा-आगजनी के बाद हालात हुए और बदतर

नेपाल के पूर्व प्रधानमंत्री की पत्नी को जिंदा जलाया

पूर्व पीएम शेर बहादुर को घर में घुसकर पीटा, वित्त मंत्री को दौड़ा-दौड़ा कर मारा

1500 कैदी जेलों से बाहर निकले

काठमांडू, वार्ता

नेपाल में हिंसक घटनाओं के बीच प्रधानमंत्री केपी शर्मा ओली ने पद से इस्तीफा दे दिया। सेना का एक हेलीकॉप्टर उन्हें सुरक्षित स्थान पर ले गया है। इसके तुरंत बाद खबर आई कि राष्ट्रपति राम चंद्र पौडेल ने भी अपना इस्तीफा दे दिया है। हालांकि, ये खबर सही नहीं थी। उन्होंने प्रदर्शनकारियों को बातचीत के लिए बुलाया है। राजधानी काठमांडू में हालात बेहद तनावपूर्ण बने हुए हैं और सुरक्षा बल हालात को काबू में लाने में नाकाम दिख रहे हैं। देश में हिंसक प्रदर्शनों ने हालात को और बिगाड़ दिया है। प्रदर्शनकारियों ने पूर्व पीएम झालानाथ खनाल के घर में आग लगा दी। घर में उनकी पत्नी राज्यलक्ष्मी चित्रकार थीं। वह गंभीर रूप से जल गईं। उन्हें तुरंत कीर्तिपुर बर्न अस्पताल ले जाया गया, जहां उनकी मौत हो गई। राजधानी काठमांडू और आसपास के इलाकों में हुई झड़पों और आगजनी में अब तक 22 लोग मारे



■ पीएम केपी शर्मा ओली का इस्तीफा
■ राष्ट्रपति ने पद नहीं छोड़ा, प्रदर्शनकारियों को बातचीत के लिए बुलाया
■ प्रदर्शनकारियों ने संसद भवन में आग लगाई

जा चुके हैं, जबकि 400 से ज्यादा लोग घायल हैं। प्रदर्शनकारियों ने

भारत की नेपाल में बातचीत से मुद्दों का समाधान करने की अपील नई दिल्ली। भारत ने नेपाल में ताजा घटनाक्रम को देखते हुए सभी संबंधित पक्षों से संयम बरतने तथा बातचीत के जरिये मुद्दों के समाधान पर जोर देते हुए वहां रह रहे अपने नागरिकों से सतर्कता बरतने को कहा है। विदेश मंत्रालय ने मंगलवार को यहां एक वक्तव्य जारी कर कहा कि भारत नेपाल के घटनाक्रम पर नज़दीकी से नज़र बनाए हुए है। वक्तव्य में कहा गया है कि हम सोमवार से नेपाल में हो रहे घटनाक्रम पर नज़दीकी से निगाह बनाए हुए हैं और कई युवाओं की जान जाने से बेहद दुखी हैं। हमारी संवेदनाएं और प्रार्थनाएं मुतकों के परिवारों के साथ हैं। हम घायलों के शीघ्र स्वस्थ होने की भी कामना करते हैं। विदेश मंत्रालय ने कहा है कि भारत नेपाल का घनिष्ठ मित्र और पड़ोसी होने के नाते आशा करता है कि सभी संबंधित पक्ष संयम बरतें और शांतिपूर्ण तरीकों और बातचीत के जरिए किसी भी मुद्दे का समाधान करेंगे।

संयम भवन में आग लगा दी और प्रधानमंत्री केपी शर्मा ओली, हमला कर तोड़फोड़ और आगजनी की। गुस्साए -शेष प

संक्षिप्त समाचार

सॉल्वर गैंग चलाने वाले डॉक्टर समेत तीन गिरफ्तार

लखनऊ। उग्र अधीनस्थ सेवा चयन आयोग की परीक्षाओं को लेकर सॉल्वर गैंग चला रहे गिरोह के सरगना के रूप में शामिल एक डॉक्टर को पुलिस ने गिरफ्तार कर सोमवार को इसका खुलासा किया है। गिरफ्तार डॉक्टर को तैनाती वर्तमान में जनपद बलिया के बांसडोह सीएचसी पर है। पुलिस ने डॉक्टर सहित उसके गिरोह के दो अन्य सदस्यों को भी गिरफ्तार किया है। डॉक्टर की गिरफ्तारी उसके अन्य साथी की गिरफ्तारी के बाद हुई है। दरअसल बीते छह व सात सितम्बर को उग्र अधीनस्थ सेवा चयन आयोग की तरफ से सम्पन्न पीईटी-2025 की परीक्षा प्रदेश के 45 जनपदों में सम्पन्न कराई गई थी। इनमें सबसे ज्यादा परीक्षार्थी लखनऊ व गाजियाबाद में थे। परीक्षा की शुचिता को लेकर एसटीएफ व पुलिस की सॉल्वर गैंग चलाने वाले लोगों पर थी।

ट्रेन की बोगी को छोड़कर दौड़ा इंजन देवरिया।

उत्तर प्रदेश में देवरिया जिले के नूखाखार रेलवे स्टेशन पर मंगलवार को छपरा-गोरखपुर इंटरसिटी एक्सप्रेस का इंजन बोगियों से अलग होने से यात्रियों में सनसनी फैल गई। इंजन को कुछ देर बाद ट्रेन की बोगी से जोड़कर गोरखपुर के लिए रवाना किया गया। रेलवे के एक अधिकारी ने बताया कि बिहार के छपरा से गोरखपुर जाने वाली इंटरसिटी ट्रेन आज गोरखपुर जा रही थी कि देवरिया जिले के नूखाखार स्टेशन पर इंजन ट्रेन की बोगी को छोड़कर करीब 200 मीटर तक आगे दौड़ गया था। जिससे यात्रियों में हड़कंप मच गया। जानकारी मिलते ही रेलवे की तकनीकी टीम ने तुरंत मौके पर पहुंचकर 10 मिनट में इंजन को बोगियों से फिर से जोड़ दिया और ट्रेन को गोरखपुर के लिए रवाना कर दिया गया।

जांच वहां से शुरू हो, जहां के कर्ताधर्ता स्वयं मुख्यमंत्री: अखिलेश

शाह टाइम्स ब्यूरो

लखनऊ। विश्वविद्यालयों और महाविद्यालयों में मानकों की जांच को लेकर मुख्यमंत्री योगी आदित्यनाथ के निर्देश के बाद समाजवादी पार्टी अध्यक्ष अखिलेश यादव ने सरकार पर निशाना साधते हुए कहा है कि जांच वहां से शुरू हो, जहां के कर्ता धर्ता स्वयं मुख्यमंत्री हैं। यादव ने सोमवार देर शाम एक्स पर लिखा- जब मुख्यमंत्री एसआईआर की तर्ज पर विश्व. विद्यालयों और महाविद्यालयों में टीआईआर (थो इन्वेस्टिगेशन रिपोर्ट) लाने का आदेश दे रहे हैं, तो कुछ उनकी भी सलाह मान लें। लगे हाथ सभी राज्य विश्व. विद्यालयों की कमान मुख्यमंत्री के हाथ में होने का फरमान जारी कर दें। उन सभी वाइस चांसलर



■ विश्वविद्यालयों और महाविद्यालयों में मानकों की जांच को लेकर बोले अखिलेश यादव

की भी जांच हो, जो संगी-साथियों की पर्ची के लेनदेन से पदों पर बैठे हैं। विवि के वित्तीय अनियमितताओं और परीक्षा घोटालों की भी जांच हो। शिक्षकों की नियुक्तियों का निरीक्षण मारने की जांच हो। इसकी भी गहरी जांच हो कि नाट फाउंडेड सूटबल (एनएफएस)

कैसे पीडीए के खिलाफ हथियार की तरह इस्तेमाल किया जा रहा है। मान्यता और प्रवेश प्रक्रिया में गड़बड़ी की पड़ताल हो। छात्रवृत्ति योजना में घपले की जांच हो। बुनियादी सुविधाओं के लिए दिया गया फंड डकारने वालों की जांच हो। फर्जी डिग्री विवाद का इन्वेस्टिगेशन हो। निजी विश्वविद्यालयों में लगे सताधीशों के कालेधन की जांच हो। विश्वविद्यालय के मानकों को धता बतानेवालों की जांच हो। अखिलेश यादव ने अपनी पोस्ट में कहा कि अच्छा हो कि जांच की निष्पक्षता, विश्वसनीयता और पारदर्शिता का आदर्श उदाहरण प्रस्तुत करने के लिए जांच वहां से शुरू हो जहां के कर्ताधर्ता मुख्यमंत्री आप स्वयं हैं।

जीवन केवल मंजिल तक पहुंचने का नाम नहीं: शुभांशु

शाह टाइम्स ब्यूरो

लखनऊ। ग्रुप कैप्टन व आईएसएस से लौटने वाले पहले भारतीय अंतरिक्ष यात्री शुभांशु शुक्ला ने कहा कि आसमान कभी न उनके लिए सीमा था और न ही भारत के लिए। उन्होंने कहा कि जीवन केवल मंजिल तक पहुंचने का नाम नहीं है, यह यात्रा का भी नाम है। उद्देश्य जरूरी हैं, सपने जरूरी हैं, योजनाएं जरूरी हैं। लेकिन इन्हें पूरा करने की दौड़ में, प्रक्रिया का आनंद लेना मत भूलिए। आगे क्या होगा की चिंता अभी क्या हो रहा है की खुशी को ढकने न दें।

मंगलवार को डा. एपीजे अब्दुल कलाम प्राविधिक विश्वविद्यालय के 23वें दीक्षांत समारोह में प्रदेश की राज्यपाल आनंदीबेन पटेल ने शुभांशु शुक्ला को डीएससी की मानद उपाधि प्रदान किया। इस मौके पर शुभांशु ने मेधावी छात्र- छात्राओं से कहा कि आपके हाथों में जो यह डिग्री है, उसके पीछे है आपके माता-पिता की अनगिनत जागी हुई रातें, शिक्षकों का धैर्य और परिवार के त्याग शामिल हैं। यह जीवन का सबसे बड़ा सबक है कि कोई भी अकेले सफल नहीं होता।



■ पहले भारतीय अंतरिक्ष यात्री ने कहा: आसमान न कभी मेरे लिए सीमा था और न ही मेरे वतन के लिए

शुभांशु शुक्ला ने कहा कि आज भले ही यह आपको आपको शैक्षिक यात्रा का अंत लगे, पर दीक्षांत समापन नहीं है, यह तो आपका लॉन्चपैड है। अब तक आपकी जिंदगी समय-सारणी, उपस्थिति और परीक्षाओं से बंधी थी। कल से न तो कोई प्राध्यापक आपको डंडलाइन याद दिलाएगा और न ही अंकपत्र बताएगा कि आप अच्छे हैं या नहीं। अब प्रतिक्रिया आपको अवसरों, विश्वास और आपके द्वारा किए गए प्रभाव के रूप में मिलेगी। यह उत्साहजनक भी है और चुनौतीपूर्ण भी। उन्होंने कहा कि स्वतंत्रता रोमांचक है, लेकिन जिम्मेदारी भी साथ लाती है। आज के बाद आपके हर चुनाव, आपके शामिल हैं। यह जीवन का सबसे बड़ा सबक है कि कोई भी अकेले सफल नहीं होता।

का भविष्य गढ़ेंगे। डा. कलाम ने हमें सिखाया कि सपने वे नहीं जो सोते हुए देखे जाएं, बल्कि वे हैं जो हमें जागते रखते हैं। शुभांशु शुक्ला ने इस दौरान अपने लखनऊ से एनडीए, भारतीय वायु सेना और फिर गगनयान से अंतरिक्ष मिशन तक के सफर को साझा करते हुए उन्होंने बताया कि प्रतीक्षा बर्बादी नहीं, बल्कि तैयारी है। उन्होंने कहा कि इस विश्वविद्यालय से बाहर निकलते समय, इतनी जल्दी पहुंचने की जल्दी में मत रहिए कि जीना ही भूल जाएं। हां, करियर का पीछा कीजिए, लक्ष्यों का पीछा कीजिए, सपनों का पीछा कीजिए। लेकिन अपने आपको सफलता से ज्यादा सिखाया। वायुसेना अधिकारी ने युवाओं से कहा कि आप ऐसे समय स्वातंत्र्य हो रहे हैं, जब भारत अपनी अंतरिक्ष यात्रा के सबसे रोमांचक चरण में है। हम इसरो के चंद्रयान-3 मिशन से चंद्रमा के दक्षिणी ध्रुव पर उतरने वाले पहले देश बने। मिशन गगनयान भारतीयों को अंतरिक्ष में भेजने की तैयारी कर रहा है।

इलाहाबाद उच्च न्यायालय ने सभी अपीलों खारिज कीं नोएडा

बीस हजार की रिश्तत लेते चकबंदी लेखपाल गिरफ्तार

किसान से मां के नाम की जमीन का चक एक जगह करने को मांगी थी रिश्तत, एंटी क्रप्शन ने पकड़ा

CMYK

शाह टाइम्स ब्यूरो
अमरोहा। मां के नाम जमीन को भी अपने चक में शामिल करने के मामले में किसान से बीस हजार रुपये की रिश्तत लेते चकबंदी लेखपाल को एंटी क्रप्शन टीम ने रंगेहाथ पकड़ लिया। आरोपी लेखपाल उत्तम बालियान हसनपुर तहसील में तैनात है।

हसनपुर तहसील क्षेत्र के की ग्राम पंचायत जेबड़ा के मझरा बंशीवाल महरपुर निवासी किसान कल्याण सिंह ने चकबंदी कार्यालय में प्रार्थना पत्र दिया था कि उनकी मां के नाम की जमीन

को भी एक ही चक में शामिल किया जाए। इसके लिए हसनपुर तहसील क्षेत्र में तैनात चकबंदी लेखपाल उत्तम बालियान को रिपोर्ट लगानी थी। आरोप है कि लेखपाल ने उनसे 50 हजार रुपये की रिश्तत मांगी थी। सौदेबाजी हुई तो 20 हजार रुपये में मामला तय हो गया। परेशान कल्याण सिंह ने इसकी सूचना एंटी क्रप्शन टीम मुरादाबाद को दी थी। तयशुदा योजना के मुताबिक टीम ने कल्याण सिंह को मंगलवार को लेखपाल को रिश्तत देने के लिए भेजा था। मूल रूप से मुजफ्फरनगर जनपद के थाना भोरकला क्षेत्र के गांव मुडभर निवासी

लेखपाल उत्तम सिंह ने किसान को अमरोहा नगर के मुहल्ला दीनदयाल नगर स्थित एक मकान पर बुलाया था। दोपहर लगभग 2 बजे जैसे ही कल्याण सिंह रिश्तत लेकर लेखपाल के पास पहुंचे तो पहले से घात लगाए मौजूद टीम ने उन्हें पकड़ लिया। 2016 में भर्ती हुए चकबंदी लेखपाल को देहात थाने ले जाया गया। निरीक्षक राखी के नेतृत्व वाली टीम ने अमरोहा देहात थाने में आरोपित के विरुद्ध प्राथमिकी दर्ज करा दी है। देहात थाना प्रभारी निरीक्षक प्रमोद कुमार ने बताया कि आरोपित लेखपाल के विरुद्ध प्राथमिकी दर्ज कर ली गई है।



नौ प्रतिशत ब्याज के साथ करें क्लेम का भुगतान

उपभोक्ता फोरम ने दिया बीमा कम्पनी को आदेश

शाह टाइम्स ब्यूरो
अमरोहा। किसान की मौत के बाद बीमा कंपनी ने दो पॉलिसी का क्लेम देने से इनकार कर दिया। कंस की सुनवाई करते हुए उपभोक्ता आयोग ने 23.21 लाख रुपये का भुगतान नौ प्रतिशत ब्याज से करने का आदेश दिया। इतना ही मानसिक, आर्थिक क्षतिपूर्ति के अलावा वाद व्यय के रूप में 25 हजार रुपये अलग से देने होंगे।

गाँवा सादात थाना क्षेत्र के गाँव पीलाकुंड निवासी स्व.रघुराज सिंह ने बीमा कंपनी से अपनी दो पॉलिसी कराई थी। पहली पॉलिसी 2 अगस्त 2017 को और दूसरी 14 सितंबर 2017 में ली थी। दोनों पॉलिसी में उन्होंने अपनी पत्नी उर्वशी को नामिनी बनाया था। इसी बीच 7 मई 2018 को सर्पदंश से रघुराज सिंह की मौत हो गई थी। मामले में उर्वशी ने बीमा कंपनी से क्लेम मांगा तो उनका आवेदन निरस्त कर दिया गया। बीमा कंपनी ने सिर्फ प्रीमियम धनराशि के

रूप में सिर्फ 1.18 लाख रुपये का भुगतान खाते में किया। उर्वशी ने जिला उपभोक्ता विवाद प्रतियोग आयोग में वाद दायर किया था। उपभोक्ता आयोग के अध्यक्ष रमाशंकर सिंह और महिला सदस्य अंजू रानी दीक्षित ने बीमा कंपनी के अधिकारियों को तलब किया। बीमा कंपनी ने अपना तर्क रखा की रघुराज सिंह ने दोनों पॉलिसी 31 जुलाई 2017 से 14 सितंबर 2017 के बीच प्राप्त की थीं और उनकी मृत्यु एक वर्ष के भीतर हो गई। उनके द्वारा अपने प्रस्ताव फॉर्म में कुछ कमियाँ की गईं जो बीमा शर्तों के उल्लंघन की श्रेणी में आती हैं। दोनों पक्षों को सुनने के बाद आयोग ने अपना फैसला सुनाया। दोनों पॉलिसी के 23,21,50 रुपये को नौ प्रतिशत ब्याज समेत देने का आदेश दिया। साथ ही आर्थिक एवं मानसिक क्षतिपूर्ति के लिए 15 हजार तथा वाद व्यय के रूप में 10 हजार रुपये का जुर्माना लगाया।

प्राइवेट अस्पताल के कर्मों से नकदी लूटी

शाह टाइम्स संवाददाता, गजरीला। एक निजी अस्पताल के कर्मचारी की कनपटी पर तमंचा लगाकर बाइक सवार तीन बदमाशों ने 30 हजार रुपये की नकदी लूट ली और फरार हो गए। घटना की तहरीर पुलिस को दी गई है।

जानकारी के अनुसार थाना राजबपुर क्षेत्र के गाँव गजरीला प्रभु वन निवासी विवेक कुमार हाईवे किनारे पर स्थित न्यू आस्था नर्सिंग होम के कर्मचारी हैं। सोमवार की रात करीब 12 बजे बजे भोजन आदि करने के बाद वे हाईवे पर टहल रहे थे, बताते हैं कि इसी बीच अपाचे बाइक सवार तीन युवक विवेक कुमार के पास पहुंचे, उनमें से एक ने चौपाल चौराहे का पता पूछा, विवेक उन्हें पता बता ही रहे

■ अपाचे सवार तीन बदमाशों ने दिया घटना को अंजाम
थे कि तभी एक युवक ने उतरकर विवेक की कनपटी पर तमंचा लगा दिया और विवेक से 30 हजार 300 रुपये की नकदी लूट ली, जो कि उन्हें अस्पताल संचालक सुमेर चौधरी ने किराया जमा करने को दिए थे। मंगलवार को विवेक कुमार को वह किराया जमा करना था मगर सोमवार की रात को ही घटना हो गई। घटना को अंजाम देकर बदमाश भानुपुर फाटक की ओर भाग गए। घटना की तहरीर पुलिस को दी गई है। चौपाल चौकी के कर्मियों ने मौके पर पहुंचकर घटनास्थल का सुआयना किया और सीसीटीवी आदि देखे।

अमोनिया गैस से भरा टैंकर पलटने से बचा

शराबी को बचाने के चक्कर में खंदक में धंसा

शाह टाइम्स संवाददाता हसनपुर। शराबी को बचाने के चक्कर में एंबुलेंस के चालक द्वारा अचानक लगाये गये ब्रेक के कारण पीछे अमोनिया गैस से भरकर आ रहा टैंकर साइड मारकर खंदक में धस गया। अमो. निया गैस का टैंकर खंदक में धसने की सूचना पर इलाके में हड़कंप मच गया। क्रेन की सहायता से टैंकर को निकाला जा रहा था।

मंगलवार की देर शाम गंगेश्व. री ब्लॉक क्षेत्र के गाँव मेहरपुर से सरकारी एंबुलेंस मरीज को छोड़कर हसनपुर लौट रही थी। जब वह गाँव हथियाखेड़ा गाँव के समीप पहुंची तो अचानक उसके

सामने एक शराबी आ गया। एंबुलेंस चालक ने शराबी को बचाने के लिए ब्रेक लगा दिये। पीछे अमोनिया गैस से भरकर आ रहे टैंकर के चालक सुरेंद्र पुत्र हरि सिंह निवासी हसनपुर ने अचानक बचने के लिए साइड ली तो वह सड़क से उतरकर किनारे खंदक में घुसने लगा। लेकिन चालक ने को

बिल्सी पुलिस ने पकड़े दो बाइक चोर, सात बाइकें हुई बरामद

बाइकों को पंजाब और हिमाचल प्रदेश से चोरी करते थे



शाह टाइम्स संवाददाता बिल्सी। कोतवाली पुलिस ने मंगलवार को चेकिंग के दौरान शाहबाद-कछला हाइवे पर स्थित बेहटा गुंसाई तिराहा के पास से दो बाइक चोरों को गिरफ्तार कर लिया। जिनके कब्जे से चोरी की सात मोटर साइकिल बरामद हुईं। पुलिस ने

लोगों से गहनता से पूछताछ की तो, उनके कब्जे से चोरी की गई सात मोटर साइकिल बरामद हुईं। पुलिस ने आरोपियों के खिलाफ कार्रवाई के बाद जेल भेजा है।

पूछताछ में आरोपियों ने पुलिस को बताया कि वह पंजाब और हिमाचल प्रदेश में बाइक चोरी कर बिल्सी क्षेत्र में सस्ते दामों में बाइक को बेच देते हैं। पूछताछ में आरोपियों ने अपना नाम राजेश पुत्र कुंवरपाल निवासी ग्राम अंबियापुर थाना बिल्सी तथा दूसरे आरोपी ने अपना नाम अशोक बाबू पुत्र किसानलाल निवासी ग्राम उरैना थाना वजीरगंज बताया है। गिरफ्तार करने वाली टीम में कोतवाली मनोज कुमार सिंह के अलावा एसआई संजीव कुमार सिंह, सुंदरपाल सिंह, आदेश कुमार, आकाश चौधरी आदि शामिल रहे।

सिगोई में डेढ़ माह से नहीं आ रहा सफाई कर्मचारी, गांव में गंदगी के लगे अंबार



शाह टाइम्स संवाददाता कुंवर गांव। इस समय अधिकांश गांवों में सफाई व्यवस्था को लेकर हाहाकार मचा हुआ है बरसात के मौसम में गांवों की गलियों का बुरा हाल है सफाई कर्मचारी गांव में लगभग चार वर्ष से नहीं गई है उसका भाई एक मनीयन के यहां चाय और पानी पिला रहा है और वह घर बैठे वेतन ले रही है। दूसरी महिला सफाई कर्मचारी गांव डेढ़ महीने

गांव में गंदगी फैली हुई है काफी समय से कोई सफाई कर्मचारी नहीं आ रहा है बरसात के मौसम में गंदगी होने से बीमारी फैलने का डर बना हुआ है जल्द सफाई होनी चाहिए। **ग्रामीण संदीप कुमार**

से सफाई करने नहीं गई है गांव में सफाई व्यवस्था बर्हाल पड़ी है नालियों की चूड़ से बजबजा रही है गंदगी के अंबार लगे हुए हैं ग्रामीणों ने जल्द सफाई कराने और सफाई कर्मचारी की मांग की है। एडीओ पंचायत बोले हमारे पास नहीं है सफाई कर्मचारियों की मूल तैनाती वाली सूची नहीं है सफाई कर्मचारियों का वेतन रोका गया है जो इधर उधर संबंध चल रहे हैं। सिगोई पर कोई सफाई कर्मचारी तैनात

गांव की गलियों में गंदगी से दुर्गंध आ रही है निकलना मुश्किल हो गया है कोई सफाई कर्मचारी सफाई करने नहीं आता है जिससे गंदगी के ढेर लगे हुए हुए हैं गांव पर जल्द सफाई कर्मचारी को भेजकर सफाई कराई जाए। **ग्रामीण गंगा सिंह**

शिवकुमार से बात करने पर बताया कि हमारे पास सफाई कर्मचारियों की मूल तैनाती वाली सूची नहीं है सूची जिले से लेने के बाद बताएंगे कौन सफाई कर्मचारी कहा तैनात हैं। कहा एक दर्जन सफाई कर्मचारियों का वेतन रोका गया है जो इधर उधर संबंध चल रहे हैं। सिगोई पर कोई सफाई कर्मचारी तैनात

प्रधान से पृष्ठने पर पता लगा कि गांव में दो महिला सफाई कर्मचारी तैनात हैं लेकिन कोई भी सफाई करने नहीं आती है।

प्रधान द्वारा प्राइवेट लड्डू का लगाकर सफाई कराई जाती है या फिर ग्रामीण खुद सफाई करने को मजबूर हैं। गांव जल्द सफाई कराई जाए। **ग्रामीण सुनील**

हैं अभी ग्राम पंचायत खाली चल रही है। गलियों में कीचड़ भरी हुई है पानी रास्ते में बह रहा था जिससे निकलने में दिक्कत होती है पानी के बीच ईंटे रखकर निकलने को मजबूर हैं कभी कभार गिर भी जाते हैं। बहुत समय से गांव में कोई सफाई करने नहीं आया है।

स्टाफ नर्स हुई बेहोश, अस्पताल में भर्ती, व्यवस्थाएं फेल

शाह टाइम्स ब्यूरो

बदायूं। जिला महिला अस्पताल में तैनात स्टाफ नर्स पीएनसी वॉर्ड में ड्यूटी कर रही थी ड्यूटी करते समय बेहोश हो गई। बताया जाता है कि लता चौहान स्टाफ नर्स महिला अस्पताल में तैनात है वह कई दिनों से बीमार थी सीनियर अधिकारियों से छुट्टी मांग रही थी सीएमएस अपनी हठधर्मिता के चलते छुट्टी नहीं दे रही थी, छुट्टी न मिलने के कारण स्टाफ नर्स अपना उपचार नहीं कर पा रही थी जिसकी वजह से तनाव में आकर बेहोश हो गई। स्टाफ नर्स बेहोश होने पर महिला अस्पताल में कोई इस्ट्रुमेंट



नहीं मिल पाए गए जिससे उसे प्राथमिक उपचार मिल जाता। आनन फानन में डॉ. दिनेश यादव

एनेस्थीसिया और गौरव यादव ने गंभीर हालत में उन्हीं जिला अस्पताल के इमरजेंसी वार्ड में भर्ती कराया। जहां स्टाफ नर्स का उपचार चल रहा है महिला अस्पताल में एक स्टाफ नर्स के बेहोश होने और अस्पताल की व्यवस्थाओं के फेल होने की ओर इशारा करता है। इस घटना का अर्थ है कि अस्पताल में मरीजों की देखभाल और स्वास्थ्य सेवाओं के लिए बुनियादी ढांचे और प्रक्रियाओं में कमी है, जिसके कारण कर्मचारियों पर काम का बोझ बढ़ जाता है और वे अपनी जिम्मेदारियों को पूरा करने में असमर्थ हो जाते हैं। सीएमएस जिला महिला अस्पताल डॉ. शोभा अग्रवाल से इस संबंध में संपर्क किया तो फोन नहीं लगा।

डीएम ने गांवों का दौरा कर ग्रामीणों को किया आश्वस्त

शाह टाइम्स ब्यूरो

बदायूं। जिलाधिकारी अनीश राय ने मंगलवार को तहसील सदर अन्तर्गत ब्लॉक कादरचौक के ग्राम जेतपुर पुख्ता, जोरी नगला मजरा सुंदरयान का स्थलीय निरीक्षण किया। निरीक्षण के दौरान उन्होंने ग्रामीणों से वार्ता कर उन्हें आश्वस्त किया कि प्रशासन उनके साथ है। किसी भी विषम स्थिति में तत्काल मदद पहुंचाई जाएगी। वर्तमान में स्थिति सामान्य व नियंत्रण में है। जिलाधिकारी ने अधिकारियों के साथ ग्रामों का भ्रमण कर स्थिति का जायजा लेते हुए निर्देशित किया कि गांव में किसी भी परिवार को भोजन, शुद्ध पेयजल, स्वास्थ्य सुविधाओं व अन्य आवश्यक सामग्रियों की कमी न हो, यह सुनिश्चित किया जाए कि।

तीन किलो अफीम के साथ दो तरकर दबोचे

■ विदेशी फोन नंबर पर करते थे डील

शाह टाइम्स ब्यूरो बरेली। फरीदपुर क्षेत्र में पुलिस ने राष्ट्रीय राजमार्ग पर एक होटल के आगे घेराबंदी कर मादक पदार्थ की बिक्री करने के लिए खड़े दो व्यक्तियों को पकड़ लिया। पुलिस ने उनके कब्जे से तीन किलो अफीम, एक लज्जरी कार, मोबाइल फोन, एक बाइक बरामद कर एनडीपीएस एक्ट के तहत मामला दर्ज कर आरोपियों को एनडीपीएस न्यायालय में सोमवार को पेश किया, जहां से उन्हें जेल भेज दिया गया। इसमें से एक आरोपी पर कई मुकदमे दर्ज हैं।

फरीदपुर थाने के इंस्पेक्टर राधेश्याम ने बताया कि उनकी मौजूदगी में उप निरीक्षक लोकेश तोमर सहित पुलिस टीम ने मुखबिर की सूचना पर रविवार शाम बरेली-लखनऊ राष्ट्रीय राजमार्ग पर फरीदपुर में राजमहल होटल के आगे दो व्यक्तियों को गिरफ्तार



अमेरिका व यूके का फर्जी नंबर बनाकर करते थे डील
आरोपी अफीम तस्कर यूके का नंबर बनाकर व्हाट्सएप चैट व कॉलिंग कर अफीम की डील करते थे। इंस्पेक्टर राधेश्याम ने बताया कि आरोपी अफीम तस्कर यूके (अमेरिका) का नंबर ऑनलाइन जनेट करके इस नंबर पर व्हाट्सएप बनाते थे। व्हाट्सएप के जरिए वह अफीम के खरीद-फरोख्त से संबंधित काम करते थे, लेकिन पुलिस के आगे उनकी न चली।

किया। वह मादक पदार्थ की बिक्री करने के लिए खड़े थे। पुलिस टीम ने कब्जे के मोहल्ला भूरे खां गोटिया निवासी फिरोज व इमरान को गिरफ्तार किया है। तस्कर फिरोज पर बरेली के थाना बारादरी व फरीदपुर में मादक पदार्थों की तस्करी के पांच मुकदमे

दर्ज हैं। वहीं, इमरान पर फरीदपुर थाने में एक मुकदमा दर्ज है। इंस्पेक्टर ने बताया कि दो तस्करों को गिरफ्तार किया। उनके पास से तीन किलो अफीम, कार, बाइक व मोबाइल बरामद किया है। दोनों को न्यायालय में पेश कर जेल भेजा गया।

भूमि बंधक होने का कारण लिख कर दाखिल खारिज की पत्रावली निरस्त

■ ग्रामीण ने एसडीएम से की शिकायत

शाह टाइम्स संवाददाता नवाबगंज। तहसील में एक नया मामला सामने आया है। एक ग्रामीण की दाखिल खारिज की पत्रावली को भूमि बंधक दिखाकर निरस्त कर दिया गया, जबकि किसान ने सारा ऋण जमा करने के बाद भारमुक्त प्रमाण पत्र भी दाखिल किया था। किसान ने इस मामले की शिकायत एसडीएम से करते हुए कार्यवाही की मांग की है।

क्षेत्र के गांव ठिरिया बनोजन के किसान सोनू गंगवार ने क्षेत्र के गांव चितियापुर में 23.6.2025 को कुछ

जमीन क़ाय की थी, जिसकी दाखिल खारिज की पत्रावली नायब तहसीलदार कोर्ट में लगी थी, जिसमें 28 अगस्त की तारीख नियत की गई थी। दाखिल खारिज की इस पत्रावली के साथ ही किसान ने भूमि पर लिए गए ऋण को जमा करने का भारमुक्त प्रमाण पत्र भी दाखिल किया था। आरोप है कि उसके बाद भी उनकी पत्रावली भूमि बंधक होने के कारण निरस्त कर दी गई, जिससे किसान को खासी ठेस पहुंची। किसान ने इस मामले की शिकायत एसडीएम से कराए हुए इसकी जांच कर कर्मियों के खिलाफ कार्यवाही की मांग की है।

लोक निर्माण विभाग का कारनामा

■ कागजों में गड़्हा मुक्त कर दी गई सड़क
■ सड़क पर अभी भी गहरे गड्ढे, रास्ता चलना भी हुआ मुश्किल

शाह टाइम्स संवाददाता शीशगढ़। कस्बे के मुख्य मार्ग पर गहरे गड्ढे दुर्घटना की निमंत्रण दे रहे हैं कभी भी हादसा हो सकता है चेयरमैन द्वारा दिनांक 14 अगस्त 2025 को लोकनिर्माण विभाग के अधिशासी अभियंता को पत्र भेजकर सड़क निर्माण की मांग की गई थी। सड़क निर्माण तो नहीं हुआ, लेकिन लोकनिर्माण विभाग ने कागजों में सड़क का पैच/मरम्मत कार्य पूरा करना दिखाकर अपनी जिम्मेदारी का निर्वाह कर लिया। मामले का खुलासा तब हुआ जब 28 अगस्त 2025 को लोक निर्माण



विभाग के अधिशासी अभियंता ने सड़क का पैच/ मरम्मत कार्य कराकर सड़क गड़्हा मुक्त कर दिए जाने का पत्र चेयरमैन नीलोफर के कार्यालय भेजकर अपना जवाब दिया।

बताते चलें कि शीशगढ़ कस्बे के बरेली अड्डा बाल्मीकि मंदिर से बिलासपुर बस अड्डा स्वागत द्वार तक मुख्य सड़क को लंबाई करीब

डेढ़ किमी है। इस सड़क पर जगह-जगह गहरे गड्ढे किसी बड़ी दुर्घटना की निमंत्रण दे रहे हैं। सड़क पर रास्ता चलना भी मुश्किल हो गया है। पूरी सड़क गड्ढों में तब्दील हो चुकी है, सवाल उठता है कि जब लोक निर्माण विभाग ने सड़क का पैच/ मरम्मत कराकर सड़क गड़्हा मुक्त कर दी तो फिर गड्ढे कहाँ से आ गए।

लोकनिर्माण विभाग द्वारा काग. जों में ही सड़क का पैच /मरम्मत करना दिखाकर जनता के साथ धोखा किया है। जब सड़क का पैच/ मरम्मत का कार्य कराकर सड़क को गड़्हा मुक्त कर दिया गया है तो फिर सड़क गड़्हा युक्त कैसे हो गई पूरी सड़क गड़्हा में तब्दील हो जाने से समस्या और भी गंभीर हो गई है। लोकनिर्माण विभाग के अधिशासी अभियंता अपनी जिम्मेदारी से बच नहीं सकते। हमने प्रमुख सचिव, प्रमुख अभियंता विकास, मुख्य अभियंता लोकनिर्माण विभाग, मंडला आयुक्त को इस मामले की लिखित शिकायत भेजकर जांच की मांग की है।

नीलोफर चेयरमैन नगर पंचायत शीशगढ़

गांव के खेल मैदान से अतिक्रमण हटाए जाने की ग्रामीणों ने मुख्यमंत्री से की मांग

शाह टाइम्स संवाददाता नवाबगंज। थाना क्षेत्र के गांव फाजिलपुर में बच्चों के खेलने के लिए खेल मैदान छोड़ा गया था, जिसपर गांव के कुछ लोगों ने राजस्व कर्मियों से मिलकर उसपर अतिक्रमण कर लिया है। खेल मैदान पर अतिक्रमण किए जाने से गांव के खिलाड़ी खेलने से तो वंचित हो ही रहे हैं, साथ ही सरकार के आदेशों को भी यह चुनौती पड़ रहा है।

विकास क्षेत्र के गांव फाजिलपुर में गाटा संख्या 344 जो कि खेल के मैदान के नाम से सुरक्षित है, उक्त खेल के मैदान

पर कभी गा

जिलाधिकारी ने आपदा राहत सामग्री के आठ ट्रकों को नैनीताल भेजा



पीलीभीत। उत्तर प्रदेश सरकार द्वारा उत्तराखंड आपदा पीड़ितों के लिए अति आवश्यक आपदा राहत सामग्री पीलीभीत से हल्द्वानी (नैनीताल) भेजी गई। जिलाधिकारी ज्ञानेन्द्र सिंह ने मंडी पहुंचकर राहत सामग्री से भरें 8 ट्रकों को हरी झण्डी दिखाकर रवाना किया। ट्रकों में 3800 पैकेट आपदा राहत सामग्री भेजी गई। उप जिलाधिकारी एवं एआरटीओ द्वारा आपदा राहत सामग्री को हल्द्वानी तक पहुंचाया जायेगा।

सड़क हादसे में चाचा-भतीजे की मौत

शाह टाइम्स ब्यूरो

बुलंदशहर। हाईवे पर बेकाबू कैंटर ने एक प्राइवेट बस में पीछे से टक्कर मार दी। जिसमें सड़क हादसे में चाचा-भतीजे की मौत हो गई। हादसे के बाद चालक कैंटर छोड़कर फरार हो गया। पुलिस ने शवों को पोस्टमार्टम के लिए भेजा है।

प्राप्त जानकारी के अनुसार गुलावटी कोतवाली क्षेत्र में बुलंदशहर रोड पर बराल चौकी के पास हाईवे पर एक प्राइवेट बस में बेकाबू कैंटर ने पीछे से टक्कर मार दी। हादसे में गुलावटी के महीली गांव के दो लोगों की मौत हो गई। मृतकों की पहचान लुकमान और फरमान के रूप में हुई है। दोनों चाचा-भतीजे थे और आगरा जाने के लिए घर से निकले थे। फरार चालक की तलाश कर रही पुलिस बराल चौकी के पास दोनों बस का इंतजार कर रहे थे। बस में चढ़ने की कोशिश के दौरान पीछे से आ रहे तेज रफ्तार कैंटर ने बस को टक्कर मार दी। टक्कर के बाद बस सड़क किनारे झाड़ियों में जा गिरी। हादसे के बाद कैंटर चालक वाहन लेकर भागने लगा। पुलिस ने पीछा किया तो चालक कैंटर छोड़कर फरार हो गया। एसएचओ शैलेंद्र प्रताप सिंह के अनुसार मृतकों के शव को पोस्टमार्टम के लिए भेजा जा रहा है।

फोन पर चाचा को जान से मारने की धमकी

शाह टाइम्स संवाददाता

कोसीकला। गांव हताना निवासी एक युवक ने गांव के ही एक नामजद एवं तीन अज्ञातों पर अवैध तमंचा दिखाते हुए अगले चार दिन में जान से मारने की धमकी देने का आरोप लगाते हुए एक नामजद तथा तीन अज्ञातों के खिलाफ थाना कोसीकला में मुकदमा पट्टा लगाया है। पुलिस पड़ताल कर रही है। थानाक्षेत्र के अंतर्गत गांव हताना निवासी योगेश पुत्र पोहप सिंह का आरोप है कि मंगलवार की प्रातः पौने बारह बजे वह अपने पिता की दवा लेने वाइक से होडल हरियाणा जा रहा था। आरोप है कि रास्ते में गांव के ही एक नामजद एवं तीन अज्ञात लोगों ने उसकी वाइक में टक्कर मार दी और उसे रोक लिया। उक्त लोगों ने जान से मारने की नीयत से अवैध तमंचा दिखाते हुए अगले चार दिन में जान से मारने की धमकी दी। पीड़ित का कहना था कि पूर्व में उक्त लोग उससे कहासुनी कर चुके हैं और रंजिश मानते हैं।

संस्कृति विवि में आयोजित हुई ऋषि विद्या-कृषि विद्या पर कार्यशाला

मथुरा। संस्कृति विश्व

विद्यालय के संतोष मेमोरियल सभागार में संस्कृति आयुर्वेदिक मेडिकल कॉलेज एण्ड हास्पिटल तथा स्कूल ऑफ एग्रिकल्चर के संयुक्त तत्वाधान में अर्चना योगायन, नई दिल्ली के द्वारा 'ऋषि विद्या कृषि विद्या' पर एक कार्यशाला का आयोजन किया गया।

कार्यशाला में मुख्य अतिथि श्रीमती अनिता चतुर्वेदी ने कहा कि आज प्रकृति से छेड़छाड़ करने का बहुत बुरा परिणाम हमारी मानवता पर पड़ रहा है। पर्यावरण प्रदूषित हो रहा है और जब तक हम अपनी प्रकृति की रक्षा नहीं करेंगे तब तक यह स्थिति नहीं बदलेगी। अनेक सामाजिक संस्थाओं से जुड़ी श्रीमती अनिता ने बताया कि मैं अपने जीवन में भी अधिक से अधिक प्रकृति प्रदत्त चीजों का इस्तेमाल करती हूं। भारतीय आयुर्वेद हमारे ऋषियों की देन है, हम सबको उसके अनुसार अपने जीवन को स्वस्थ बनाए रखने में बड़ी मदद मिल सकती है। आज सारा विश्व जब आयुर्वेद को बड़ी उम्मीद के रूप में देख रहा है। अपने प्राचीन व

परम्परागत प्राकृतिक विज्ञान के माध्यम से ही शुद्ध आहार उपलब्ध हो सकता है जिससे हम सभी स्वस्थ रहते हुए समाज में अपना महत्वपूर्ण योगदान दे सकते हैं। इस अवसर पर कृषि विभाग मथुरा के सत्यवीर जी ने प्राकृतिक कृषि विद्या को अपनाने तथा उसे सामान्य कृषक तक इस कृषि विद्या को पहुंचाने पर बल दिया। अर्चना योगायन, नई दिल्ली के निदेशक और योग गुरु डॉ. सत्यनारायण यादव ने प्राकृतिक योगिक शैली का सभागार में उपस्थित सभी लोगों को अभ्यास कराया एवं व्यावहारिक और परम्परागत विज्ञान के बारे में बहुत उपयोगी जानघारियां दी। कार्यशाला में डा. सत्यनारायण ने वर्कशॉप में बताई अनिता काशियों के आधार पर विद्यार्थियों से पांच प्रश्न किए तथा उत्तर बताने वाले विद्यार्थियों को टी शर्ट प्रदान कर उन्हें सम्मानित किया। इस अवसर पर संस्कृति आयुर्वेदिक मेडिकल कॉलेज के प्रचार्य डॉ. एम. मोहनन ने पारम्परिक ऋषि विद्या की महत्ता बताई और कहा कि इसे अपनाने पर हम व राष्ट्र का कल्याण करेंगे।

परम्परागत प्राकृतिक विज्ञान के माध्यम से ही शुद्ध आहार उपलब्ध हो सकता है जिससे हम सभी स्वस्थ रहते हुए समाज में अपना महत्वपूर्ण योगदान दे सकते हैं। इस अवसर पर कृषि विभाग मथुरा के सत्यवीर जी ने प्राकृतिक कृषि विद्या को अपनाने तथा उसे सामान्य कृषक तक इस कृषि विद्या को पहुंचाने पर बल दिया। अर्चना योगायन, नई दिल्ली के निदेशक और योग गुरु डॉ. सत्यनारायण यादव ने प्राकृतिक योगिक शैली का सभागार में उपस्थित सभी लोगों को अभ्यास कराया एवं व्यावहारिक और परम्परागत विज्ञान के बारे में बहुत उपयोगी जानघारियां दी। कार्यशाला में डा. सत्यनारायण ने वर्कशॉप में बताई अनिता काशियों के आधार पर विद्यार्थियों से पांच प्रश्न किए तथा उत्तर बताने वाले विद्यार्थियों को टी शर्ट प्रदान कर उन्हें सम्मानित किया। इस अवसर पर संस्कृति आयुर्वेदिक मेडिकल कॉलेज के प्रचार्य डॉ. एम. मोहनन ने पारम्परिक ऋषि विद्या की महत्ता बताई और कहा कि इसे अपनाने पर हम व राष्ट्र का कल्याण करेंगे।

क्षमावाणी पर्व पर बच्चों ने मोह लिया सबका मन

कोसीकला। सकल दिग

बर जैन समाज के तत्वावधान में क्षमावाणी पर्व के समापन पर सांस्कृतिक कार्यक्रम प्रस्तुत किए गए। इसमें बच्चों ने नृत्य, भजन, गीत प्रस्तुत कर सभी का मन मोह लिया। इस मौके पर बच्चों को सम्मानित किया गया। कार्यक्रम का शुभारंभ ओमप्रकाश जैन, नवीन जैन ने भगवान महावीर के चित्र को समक्ष दीप जलाकर किया गया। एमडी जैन पब्लिक स्कूल के बच्चों की सांस्कृतिक प्रस्तुतियों के साथ शुरू हुआ। कार्यक्रम में बच्चों ने गर्भाकार मंत्र, स्वागत गान, भजन, राजस्थानी गीत, ब्रज लो. कगीत, आदि पेश कर सभी को मोह लिया। मुख्य अतिथियों ने कहा कि क्षमा से बड़ा कोई बड़ा धर्म नहीं है। यह पर्व आपसी भाईचारे को बढ़ावा देता है। समाज के पूर्व अध्यक्ष सुभाष सिंह, कैलाश चंदोरिया, राजेंद्र जैन ने अतिथियों, सहयोगियों को स्मृति चिन्ह

ट्रैक्टर ट्रॉली की टक्कर से बाइक सवार की मौत

शाह टाइम्स संवाददाता लावड़।

क्षेत्र के ग्राम महल पेट्रोल पंप के निकट तेज रफ्तार ट्रैक्टर ट्रॉली व बाइक की आमने सामने की जबरदस्त टक्कर होने के बाद बाइक सवार युवक की मौके पर ही मौत हो गई। प्राप्त जानकारी के अनुसार मंगलवार को संजय निवासी किठौर अपनी मोटर साइकिल से घर वापिस जा रहा था। इस दौरान महल पेट्रोल पंप के निकट वो गड़ड़ा बचाने के लिए अपना संतुलन खो बैठा और ट्रैक्टर ट्रॉली से टकरा गया। टक्कर लगने के बाद संजय सड़क पर दूर जा गिरा और उसकी मौके पर ही मौत हो गई। सूचना मिलने पर स्थानीय पुलिस मौके पर पहुंची और शव को कब्जे में लेकर पंचनामा भरकर पोस्टमार्टम के लिए भेज दिया।



मृतक बोबी के घर पहुंचे सरधना विधायक अतुल प्रधान, सरकार से मुआवजे की रखेंगे मांग

शाह टाइम्स संवाददाता

सरधना। क्षेत्र में हुए बोबी हत्याकांड के बाद मंगलवार को विधायक अतुल प्रधान मृतक के परिजनों से मिलने उनके आवास पर पहुंचे। उन्होंने शोक संतप्त परिवार को ढाढस बंधाया और कहा कि इस दुख की घड़ी में पूरा समाज और वह स्वयं परिवार के साथ खड़े हैं। विधायक अतुल प्रधान ने इस दौरान परिवार की आर्थिक स्थिति को देखते हुए उत्तर प्रदेश सरकार से 50 लाख रुपये की आर्थिक सहायता दिलवाने की मांग की। उन्होंने कहा कि पीड़ित परिवार को न्याय दिलाया और उनकी हरसंभव मदद करना उनकी पहली प्राथमिकता है। विधायक ने मौके पर परिजनों को निजी आर्थिक सहायता भी प्रदान की और भरोसा दिलाया कि किसी भी तरह की परेशानी आने पर वह स्वयं परिवार के साथ खड़े रहेंगे। साथ ही उन्होंने स्थानीय प्रशासन और सक्षम अधिकारियों से वार्ता कर यह आश्वासन



दिलाया कि घटना में शामिल अपराधियों को जल्द से जल्द गिरफ्तार कर सलाखों के पीछे भेजा जाएगा। विधायक अतुल प्रधान ने कहा कि अपराध और अन्याय किसी भी कीमत पर बर्दाश्त नहीं किया जाएगा। सरकार और प्रशासन को चाहिए कि दोषियों को खिलाफ रखत

कार्रवाई की जाए ताकि भविष्य में इस तरह की घटनाओं को पुनरावृत्ति न हो। विधायक के इस लोरे से मृतक के परिजनों को कुछ हद तक राहत और हौसला मिला। आसपास के स्थानीय लोगों ने भी उनकी मौजूदगी में अपनी भावनाएं व्यक्त कीं और न्याय की मांग उठाई।

पेपर मील की चिमनियों से निकल रहे धुंए से आसपास फैल रही बीमारी

■ मील के गंदे पानी से लोग परेशान, बाहर खड़े वाहनों से भी लगातार होते हैं हादसे



सरधना पेपर मिल से निकलता प्रदूषित धुंआ।

घर के सामने सरधना पेपर मिल स्थित है। जो पिछले कई वर्षों से लोगों के लिए आसपास के गांवों के लिए मुस, ात का सबसे बड़ा स्रोत है। मिल के चिमनियों से दिनभर काला धुंआ निकलता है, जिससे आसपास के गांवों के लोगों की आंखों व सांस लेने

में काफी दिक्कत आ रही है, इसके साथ ही किसानों को फसलों को भारी नुकसान उठाना पड़ रहा है। इसके अलावा आसपास के इलाकों का जलस्तर भी घटता जा रहा है। दिनभर मिल की चिमनियों से काला धुंआ गुबार नजर आता है। मिल के बाहर

खड़े वाहन भी दुर्घटना का कारण बनते हैं, पिछले कई महीनों में यहां पर कई हादसे हो चुके हैं, जिसमें कई जान जा चुकी हैं। आसपास का किसानों का कहना है कि मिल से

तत्कालीन कमिश्नर ने की थी कार्रवाई

बीते वर्षों में सरधना पेपर मिल के खिलाफ मिल रही शिकायतों पर तत्कालीन कमिश्नर प्रभात कुमार ने संज्ञान लेते हुए मौके का निरीक्षण किया था, जिसमें कई अनियमितताएं मिलीं थीं। जिस पर अधिकारियों ने पेपर मिल पर कार्यवाही की थी। फिलहाल पेपर मिल का गंदा पानी भी बिना अनुमति सामने से गुजर रहे सिंचाई विभाग के नाले से होकर गुजरता है।

प्रदूषण अधिकारी ने दी अपनी सफाई

सरधना मील की चिमनियों से निकलने वाले धुंए ने जहां आसपास के लोगों को बीमार कर दिया है वहीं मील से निकलने वाला गंदा पानी पर्यावरण के लिए भी खतरनाक साबित हो रहा है ऐसे में जब मेरठ के क्षेत्रीय प्रदूषण बोर्ड अधिकारी भुवन यादव से बात की गई तो उन्होंने कहा कि अगर कोई चीज नियम अनुसार नहीं है तो उसके खिलाफ सख्त कार्रवाई की जाएगी सरधना मील की जांच कराई जाएगी अगर कोई भी अनियमितता पाई जाती है तो मील मालिक के खिलाफ सख्त कार्रवाई निश्चित ही कराई जाएगी।

निकलने वाला गंदा पानी भी फसलों को बहुत नुकसान पहुंचा रहा है, कई बार इस बाबत अधिकारियों से शिकायत भी की जा चुकी है, लेकिन कोई समाधान नहीं हो पाया।

उज्जीवन स्मॉल फाइनेंस ने एक लाख करोड़ रुपये का ग्रांस लोन बुक हासिल करने का रीडमैप किया तैयार

शाह टाइम्स संवाददाता मेरठ। उज्जीवन स्मॉल फाइनेंस बैंक उज्जीवन एसएफबी ने वित्त वर्ष 2030 तक 1 लाख करोड़ रूपए की ग्रांस लोन बुक जीएलबी हासिल करने के लिए अपनी रणनीतिक योजना तैयार की है। बैंक की यह योजना 2017 में स्मॉल फाइनेंस बैंक के रूप में परिचालन शुरू करने के बाद से हुई प्रगति पर आधारित है। बैंक का यह विकास लायबिलिटी फ्रंटचाइजी के निरंतर विस्तार, एसेट ग्राइड स्ट्रैटजी की पहचान करने और लागत-अनुकूल परिचालन के निर्माण पर केंद्रित है, जिससे उच्च और स्थायी लाभप्रदता मिल सके। विविध लोन पोर्टफोलियो उज्जीवन अपने लोन पोर्टफोलियो में धीरे-धीरे विविधता लाया है, पहली तिमाही तक यह बढ़कर 46 प्रतिशत हो गई है।

एक नजर

राशन डीलरशिप के आवंटन के लिए हुए चुनाव में धांधली का आरोप



शाह टाइम्स संवाददाता

सरधना। गांव नंगला आर्डर में हुए राशन डीलर की डीलरशिप के आव

गंदे पानी में पैदल उतरकर जनता से रूबरू हुए डीएम

जनता को समस्या के समाधान का डीएम ने दिया आश्वासन

शाह टाइम्स संवाददाता हापुड़। नगर क्षेत्र के गढ़ रोड पर जलभराव की समस्या का तत्काल समाधान करने के लिए डीएम अभिषेक पांडेय ने प्रभावित क्षेत्रों का दौरा किया है। सोमवार को स्थानीय निवासियों द्वारा विरा. ध्र प्रदर्शन और सड़क जाम किए जाने के बाद, मंगलवार सुबह डीएम ने खुद भीमनगर, न्यू भीमनगर और गिरधारी नगर जैसे इलाकों का दौरा किया।

डीएम अभिषेक पांडेय, एसडीएम सदर ईला प्रकाश के साथ, प्रभावित गलियों और सड़कों पर दूषित पानी से होकर पैदल चले और स्थानीय लोगों से उनकी समस्याएं सुनीं। स्थानीय लोगो ने उन्हें बताया कि जल

निकासी की उचित व्यवस्था न होने के कारण बारिश के बिना भी पानी जमा हो जाता है, जिससे उनके जीवन में काफी मुश्किलें आ रही हैं। गलियों और घरों में जमा इस गंदे पानी से संक्रामक रोगों और मच्छरों का खतरा बढ़ गया है, जिससे विशेषकर महिलाओं और बच्चों को भारी परेशानी हो रही है।

स्थानीय लोगों ने डीएम के इस कदम की सराहना की और अपना आभार व्यक्त किया। डीएम ने उन्हें आश्वासन दिया है कि इस समस्या का जल्द से जल्द समाधान किया जाएगा। उन्होंने अधिकारियों को जल निकासी व्यवस्था को बेहतर बनाने के लिए एक व्यापक योजना तैयार करने और इस पर तुरंत काम



करने के निर्देश दिए हैं, ताकि भविष्य में इस तरह की स्थिति उत्पन्न न हो।

अवैध प्लाटिंग पर चला प्राधिकरण का बुलडोज़र, भू-माफियाओं में मचा हड़कंप

शाह टाइम्स संवाददाता हापुड़। हापुड़ पिलखुवा विकास प्राधिकरण की टीम ने पिलखुवा विकास क्षेत्र में दो स्थानों पर अवैध निर्माणों के खिलाफ सख्त कार्रवाई की है। प्राधिकरण की इस कार्रवाई से अवैध निर्माण करने वालों में अफरा तफरी मची रही। प्राधिकरण की टीम ने पिलखुवा के गांव हवारीसी में रोबिन सिंह व दफेदार खान की 18, 000 वर्ग मीटर, नीरज चौधरी की 7,500 वर्ग मीटर अवैध प्लाटिंग को बुलडोजर की मदद से ध्वस्त किया गया। सभी स्थानों पर मानचित्र स्वीकृत नहीं था।

हापुड़ पिलखुवा विकास प्राधिकरण उपाध्यक्ष डा. नीतिन गाँड़ ने बताया कि जिले में अवैध निर्माण करने वालों के खिलाफ सख्त से सख्त कार्रवाई की जा रही



है। अवैध निर्माण को तोड़कर ध्वस्त किया जाएगा। किसी भी हाल में अवैध निर्माण करने वालों को बख्शा नहीं जाएगा। इस अभियान में प्रभारी प्रवर्तन राज सिंह, अवर अभियन्ता जीतेन्द्र नाथ दूबे एवं प्राधिकरण का सचल दस्ता शामिल था।

लाखों रुपये की चोरी का हुआ खुलासा, पुलिस ने महिला सहित दो को किया गिरफ्तार

शाह टाइम्स संवाददाता हापुड़। कहते हैं ना घर का भेदी लंका डाए यह कहावत धौलाना थाना क्षेत्र के गांव पिपलेड़ा निवासी एक पुत्रवधू पर सटीक बैठती है। जिसने अपने प्रेमी के साथ मिलकर अपने ही ससुराल में चोरी की वारदात को अंजाम दे डाला। मामला जनपद हापुड़ के थाना धौलाना क्षेत्र के गांव पिपलेड़ा का है। जहाँ पुलिस ने एक घर में हुई चोरी की घटना का खुलासा करते हुए एक महिला और उसके आरोपी प्रेमी को गिरफ्तार किया है। पुलिस ने आरो. पियों के कब्जे से 1,97,500 रुपये नकदी करीब 6 लाख रुपये के सोने व चांदी के आभूषण बरामद किए हैं। एसपी नावीन भटनागर ने पुलिस कार्यालय पर प्रेसवार्ता करते हुए बताया कि 19 अगस्त की रात

धौलाना थाना क्षेत्र के गांव पिपलेड़ा में एक घर में चोरी होने का मामला सामने आया था संबंधित मामले में मुकदमा दर्ज कर पुलिस मामले की जांच में जुट गई थी। पुलिस ने मौके से साक्ष्य इकट्ठा किए और सीसीटीवी फुटेज आदि की जाँच की। जैसे-जैसे पुलिस की जांच आगे बढ़ी वैसे ही चोरी की घटना का खुलासा हुआ। जांच में सामने आया की चोरी करने वाला शख्स कोई और नहीं बल्कि घर की ही पुत्रवधू है। जिसने अपने प्रेमी के साथ मिलकर चोरी की योजना बनाई और वारदात को अंजाम भी दिया। एसपी ने बताया कि गिरफ्तार महिला फरहीन वादी की पुत्रवधू है। फरहीन का आरोपी वाहिद से करीब डेढ़ साल से प्रेम प्रसंग चल रहा था। दोनों ने मिलकर



चोरी की योजना बनाई और चोरी की घटना को अंजाम दे डाला। पुलिस ने चोरी की घटना का खुलासा करते हुए वादी की पुत्रवधू फरहीन पत्नी इसराईल और वाहिद पुत्र जमीर निवासी गांव पिपलेड़ा को गिरफ्तार किया गया है। पुलिस ने इनके कब्जे से 1,97,500 रुपये की नकदी, सोने के आभूषण हार, चौन कंगन, अंगूठी लैडोज़, झुमकी

जीएस यूनिवर्सिटी ने चिकित्सा जगत के 1500 से अधिक विशेषज्ञों को दिया मंच

शाह टाइम्स संवाददाता हापुड़। जीएस यूनिवर्सिटी ने नई दिल्ली के भारत मंडपम में आयोजित सेल्सन्जकॉन वैश्विक सम्मेलन और कार्यशाला की सफलतापूर्वक सह-मेजबानी की है। इस तीन दिवसीय कार्यक्रम में सोसाइटी ऑफ एंडोस्कोपिक एंड लैप्रोस्कोपिक सर्जन ऑफ इंडिया के साथ मिलकर, यूनिवर्सिटी ने चिकित्सा जगत के 1500 से अधिक विशेषज्ञों को एक मंच पर लाया।

यह सम्मेलन तीन चरणों में आयोजित किया गया था। पहले दिन, जीएस यूनिवर्सिटी के हापुड़ कैम्पस में रोबोटिक, लेजर, लैप्रोस्कोपी, एंडोस्कोपी और वैस्कुलर सर्जरी पर कार्यशालाएं आयोजित की गईं। यहाँ युवा

चिकित्सकों को आधुनिक तकनीकों से रूबरू कराया गया। दूसरे दिन, देश के अलग-अलग हिस्सों से आए सर्जनों ने जटिल सर्जरी का प्रदर्शन किया, जिसका सीधा प्रसारण भारत मंडपम में किया गया। इससे प्रतिभागियों को आधुनिक सर्जिकल पद्धतियों का सीधा अनुभव मिला। तीसरे दिन, स्त्री रोग, कैंसर उपचार, न्यूनतम चीरा वाली सर्जरी और भविष्य की स्वास्थ्य तकनीकों पर विस्तृत चर्चा की गई। सम्मेलन के दौरान, 206 लैप्रोस्कोपिक सर्जनों और गायनोकोलॉजिस्टों को फेलोशिप और सदस्यता प्रदान की गई। यह सेलसी के इतिहास में पहली बार हुआ है जब इतने बड़े पैमाने पर चिकित्सकों ने भाग लिया हो और इतनी अधिक फेलोशिप प्रदान की



कोहली-रोहित के बिना पहला टूर्नामेंट



एशिया कप में गिल निभाएंगे विराट का रोल दुबई, वाता। जब भारत कल दुबई अंतर्राष्ट्रीय क्रिकेट स्टेडियम में संयुक्त अरब अमीरात के खिलाफ एशिया कप के अपने पहले मैच में मैदान पर उतरेगा, तो यह महज एक अभियान की शुरुआत से कहीं बढ़कर होगा। यह भारतीय क्रिकेट में एक नए अध्याय की शुरुआत होगी। विराट कोहली, रोहित शर्मा और रवींद्र जडेजा के 2024 में टी20 विश्व कप जीतने के बाद संन्यास लेने के उपरांत पहला बड़ा टूर्नामेंट। एक दशक से भी ज्यादा समय तक, इस तिकड़ी ने भारत के सीमित ओवरों के क्रिकेट में दबदबे को आकार दिया। कोहली की उपलब्धियों की तलाश, रोहित के सहज छक्के और जडेजा की ऑलराउंड प्रतिभा ने भारतीय टी20 क्रिकेट

एशिया कप में गिल निभाएंगे विराट का रोल

की रोड़ बनाई। विश्व कप जीत के बाद उनका एक साथ बाहर होना प्रतीकात्मक और भूचाल लाने वाला था। अब, युवा क्रिकेटर्स की एक नई पीढ़ी भारत को शीर्ष पर बनाए रखने की ज़िम्मेदारी उठा रही है। सूर्यकुमार यादव, जो अब कप्तान हैं, भारत के नए दर्शन निडर बल्लेबाज के प्रतीक हैं। वह एक ऐसी टीम का नेतृत्व करेंगे जिसमें विस्फोटक प्रतिभा और उभरती हुई निरंतरता का मिश्रण होगा। उप-कप्तान शुभमन गिल एक साल से भी ज्यादा समय बाद टी20 में वापसी कर रहे हैं और शीर्ष पर अपनी जगह फिर से हासिल करने के लिए बेताब हैं। दूसरी तरफ अभिषेक शर्मा होंगे, जिन्होंने इंग्लैंड के खिलाफ 54 गेंदों में 135 रनों की तूफानी पारी खेलकर न सिर्फ रिकॉर्ड तोड़े, बल्कि खुद को भारत का अगला बिग-हिटिंग सनसनी भी घोषित कर दिया। तिलक वर्मा, जिनका पिछले नौ मैचों में औसत 82 का है, एक आक्रामक क्रम में एक शांत संतुलन का प्रतिनिधित्व करते हैं। संजू सेमसन के मध्यक्रम में ढलने और हार्दिक पांड्या के बल्ले और गेंद दोनों से खेलने के साथ, भारत की कोर टीम तरोताजा और महत्वाकांक्षी दिखती है। शिवम दुबे एक पावर-हिटिंग ऑलराउंडर के रूप में गहराई जोड़ते हैं। बल्लेबाजी में जहां युवापन झलकता है, वहीं गेंदबाजी अभी भी जसप्रीत बुमराह के अनुभव पर निर्भर है।

अर्शदीप सिंह के साथ, वह एक ऐसे आक्रामक आक्रमण की अगुवाई करते हैं जो आगे से धारदार है। स्पिन की जिम्मेदारी वरुण चक्रवर्ती, जिन्होंने अपने पिछले 10 मैचों में 26 विकेट लिए हैं, और कुलदीप यादव, जिनकी कलाई की स्पिन दुनिया भर के शीर्ष क्रम के बल्लेबाजों को परेशान करती रही है, के बीच साझा किए जाने की उम्मीद है। एसीसी पुरुष प्रीमियर कप 2024 जीतकर अपनी जगह बनाने वाली यूएई टीम इस मुकाबले में एक कमजोर टीम के रूप में उतर रही है, लेकिन उसका आत्मविश्वास भी बढ़ रहा है। कप्तान मुहम्मद वसीम, जो अपनी निडर बल्लेबाजी के लिए जाने जाते हैं, अपनी टीम को तेज शुरुआत देने की कोशिश करेंगे। अलीशान शराफू और आसिफ खान, जो एक जाने-माने फिनिशर हैं, मध्यक्रम में जान फूंकेंगे। उनकी गेंदबाजी की उम्मीदें हैदर अली के विकेट लेने वाले फॉर्म और जुनैद सिद्दीकी के अनुभव पर टिकी हैं। हालांकि, इतिहास और मौजूदा फॉर्म उनके खिलाफ भारी पड़ते हैं। दोनों टीमों के बीच 2016 में खेले गए एकमात्र टी20 मैच में भारत ने यूएई को 81/9 पर रोक दिया था और फिर 10 ओवर से कुछ ज़ुदा समय में जीत हासिल कर ली थी। दुबई की पिच संतुलित मानी जाती है, लेकिन लक्ष्य का पोछा करने वाली टीमों के लिए थोड़ी अनुकूल है। इस मैदान पर खेले गए 110 टी20 मैचों में से 58 में बाद में बल्लेबाजी करने वाली टीमों ने जीत हासिल की है।

जैस्मीन क्वार्टरफाइनल में पहुंची

जैस्मीन ने तीनों राउंड में दबदा बनावते हुए 5-0 का स्कोर बनाया

लिवरपूल, वाता। विश्व मुक्केबाजी कप अस्ताना की स्वर्ण पदक विजेता जैस्मीन लैम्बोरिया ने लिवरपूल में चल रही विश्व मुक्केबाजी चैंपियनशिप में महिलाओं के 57 किग्रा वर्ग में दो बार की ऑलिंपियन ब्राजील की जुसीलेन सेकैरा रोमेउ को हराकर क्वार्टर फाइनल में जगह बना ली है। जैस्मीन और रोमेउ इससे पहले अस्ताना में स्वर्ण पदक के लिए आमने-सामने हुई थीं और भारतीय मुक्केबाज ने कड़े मुक.। बले के बाद जीत हासिल की थी। लेकिन लिवरपूल में, जैस्मीन ने तीनों राउंड में दबदा बनावते हुए 5-0 का स्कोर बनाया और अब वह विश्व चैंपियनशिप में पदक जीतने से बस एक जीत दूर है। भारत ने हाल ही में गठित मुक्केबाजी की अंतर्राष्ट्रीय नियामक संस्था, विश्व मुक्केबाजी के तत्वाधान में



आयोजित हो रही इस पहली विश्व चैंपियनशिप में 20 सदस्यीय दल उतारा है और पुरुष और महिला दोनों स्पर्धाओं में अच्छे प्रदर्शन की उम्मीद कर रहा है। विश्व मुक्केबाजी कप के रजत पदक विजेता अभिनाश जामवाल ने भी पुरुषों के 65 किग्रा भार वर्ग के दूसरे दौर में मेक्सिको के ह्यूगो बैरन को 5-0 से हराकर अपना अभियान जारी रखा। हालांकि, महिलाओं के 54 किग्रा भार वर्ग में साक्षी का सफर यहीं खत्म हो गया, क्योंकि उन्हें राउंड ऑफ 16 में तुर्की की हेडिस अक्बा से 0-5 से हार का सामना करना पड़ा। लिवरपूल में सनामाचा चानू का अभियान भी कजाकिस्तान की नताल्या बोंगदानोवा से 0-5 से हार के साथ समाप्त हो गया। सचिन (पुरुष 60 किग्रा) कजाकिस्तान के बिबासि जेक्सन से 1-4 से हारे जबकि नीरज फोगाट को महिलाओं के 65 किग्रा वर्ग में इंग्लैंड की स्थानीय उम्मीद साचा हिकी से 2-3 से हार का सामना करना पड़ा।

संक्षिप्त खेल समाचार

अमेरिका नई मार्की क्रिकेट ली की मेजबानी करेगा

अमेरिका एक नए रोमांचक क्रिकेट तमाशे की मेजबानी के लिए तैयार है, क्योंकि मेयर्स न्यू वर्ल्ड टी-20 क्रिकेट लीग नवम्बर 2025 में शुरू हो रही है। यह 12-द

शाह टाइम्स

सम्पादकीय

बुधवार, 10 सितम्बर 2025

सुलग रहा नेपाल

जेन जी युवाओं का सोमवार को नेपाल में उठा हिंसक भवंडर मंगलवार को भी जारी रहा। आक्रोशित हजारों की संख्या में युवाओं ने नेपाल में बड़ी हिंसक घटनाओं को अंजाम दिया। नेपाल का संसद भवन, राष्ट्रपति भवन, प्रधानमंत्री का आवास सहित दर्जनों महत्वपूर्ण ठिकानों को आग के हवाले कर दिया। इस बीच प्रधानमंत्री कपी शर्मा ओली ने अपने पद से इस्तीफा दे दिया। उन्हें सेना के एक हेलीकॉप्टर से अज्ञात सुरक्षित स्थान पर ले जाया गया है। खबर तो यह भी आई थी कि नेपाल के राष्ट्रपति रामचंद्र पौडेल ने भी अपने पद से इस्तीफा दे दिया, लेकिन बाद में यह खबर सही साबित नहीं हुई। उन्होंने प्रदर्शनकारियों को बातचीत के लिए बुलाया है। नेपाल की सेना ने भी ऐसे अवसर पर देश की आजादी, एकता और लोगों के जानमाल की रक्षा करने की बात कही है। नेपाली सेना का कहना है कि चाहे हालात कितने भी मुश्किल हों, हम उसका सामना करेंगे। सेना जेन जी के आंदोलन की घटनाओं पर बराबर नजर रखे हुए है। सेना ने यह भी कहा कि आंदोलन में लोगों और संपत्ति पर हुए भारी नुकसान पर सेना को बहुत दुख है।

प्रदर्शनकारी बेहद गुस्से में दिखाई दे रहे हैं। उन्होंने पूर्व पीएम झलनाथ खनाल के घर में भी आग लगा दी है। खबर आ रही है कि घर में उनकी पत्नी राज्यलक्ष्मी मौजूद थी, उस आग. जनी में वह गंभीर रूप से जल गई, जिसके चलते उनकी मौत हो गई। राजधानी काठमांडू और आसपास के इलाकों में हुई झड़पें और आगजनी में 22 लोग मारे जा चुके हैं, जबकि 400 से ज्यादा लोग घायल हैं। मंगलवार को पूर्व पीएम शेर बहादुर दोआबा, उनकी पत्नी विदेश मंत्री आरजू राणा को उनके घर में घुसकर पीटा गया। वित्त मंत्री को भी नहीं बख्शा गया। हालात इतने बिगड़ गए कि काठमांडू की जेल को भी अराजकता का शिकार होना पड़ा। नक्खू जेल से सभी 1500 कैदी फरार हो गए। सुप्रीम कोर्ट के भवन को भी आग के हवाले करने की खबर आ रही है। मतलब साफ है कि युवाओं की भीड़ ने किसी को भी नहीं बख्शा, जो सत्ता के सिरमोर केंद्र होते हैं सभी पर धावा बोला। हालांकि मंगलवार की शाम जेन जी युवाओं ने एक लेटर भी जारी किया, जिसमें उन्होंने कहा कि सरकार को घुटनों पर ला दिया गया है और वे प्रदर्शनकारियों से शांत रहने और सार्वजनिक संपत्ति को नुकसान न पहुंचाने की अपील कर रहे हैं। लेटर में यह भी कहा गया है कि यह देश अब उनकी लीडरशिप में आ गया है। पीएम ओली ने इस्तीफा दे दिया है हम अपना सुरक्षित भविष्य वाला नेपाल बना सकते हैं। जहां तक बात भारत की है, भारत ने भी नेपाल के घटनाक्रम पर सतर्कताभरी टिप्पणी की है। भारतीय विदेश मंत्रालय ने जहां मरने वालों के प्रति अपनी संवेदना व्यक्त की है, वहीं घायलों के जल्द ही ठीक होने की कामना की है। भारत ने एक एडवाइजरी जारी की है, जिसमें भारतीयों से नेपाल न जाने के लिए कहा गया है। अभी यह सबकुछ धुंधला है। किसी की समझ में कुछ नहीं आ रहा है, लेकिन उम्मीद की जानी चाहिए कि नेपाल के हालात नियंत्रण में आएंगे जैसाकि राष्ट्रपति ने युवाओं को वार्ता के लिए बुलाकर अच्छी पहल की है।

देश को धनखड़ के बोलने का इंतजार

केंद्र की नरेंद्र मोदी के नेतृत्व वाली एनडीए सरकार द्वारा किसानों की घोर उपेक्षा और सत्ता में बैठे लोगों के अहंकार से पैदा खतरों आदि पर अपनी चिंता व्यक्त करने के बाद धनखड़ ने उपराष्ट्रपति पद से इस्तीफा दे दिया था, पूर्व उपराष्ट्रपति ने बीते 50 दिनों से असामान्य चुप्पी साधी हुई है और देश उनके बोलने का बेसब्री से इंतजार कर रहा है, आज जब उनके उत्तराधिकारी के लिए चुनाव प्रक्रिया चल रही है, तो देश उनके अभूतपूर्व और अप्रत्याशित इस्तीफे के बाद उनके बयान का इंतजार कर रहा है।



-जयराम रमेश
कांग्रेस महासचिव

श्रीलंका व बांग्लादेश के बाद अब नेपाल को न्यू जेनेरेशन के आंदोलन की आग से ओली सरकार का बच पाना मुश्किल जान पड़ता है। उनके नेतृत्व को मौजूदा सरकार पर संकट है ही, साल भर के भीतर होने वाले आम चुनाव में भी उनकी स्थिति कमजोर हो गई। लोकतांत्रिक देशों में जब भी कोई बड़ा आन्दोलन होता है तो उसके पीछे मूल कारण की समीक्षा करने के बजाय उसे विदेशी ताकत का लबादा आँदुाकर उड़ा दिया जाता है। दुनिया के सबसे बड़े लोकतांत्रिक देश भारत मे तो यह तो. हमत आम हो गया है। नेपाल जो भारत का नन्हा पड़ोसी राष्ट्र है वहां भी युवाओं को इस आंदोलन के पीछे विदेशी ताकतों का शह बताया गया।

आखिर वो कौन सी विदेशी ताकतें हैं जो नेपाल को अस्थिर करने के लिए ऐसे पड्यंत्र रच रहे हैं और उन्हें इसका फायदा क्या मिल सकता है? नेपाल में मुख्यतः दो देश है जो विकास और इमदाद के नाम पर नेपाल में अपना वर्चस्व जमाए रखने की कोशिश में रहते हैं। पहले नंबर पर भारत और दूसरे नंबर पर चीन है। भारत और चीन के लिए नेपाल का महत्व सामरिक दृष्टि से काफी मायने रखता है। नेपाल में जो भी सरकार होती है, वे अपने तरीके से भारत और चीन को साथ ही लेती हैं। भारत और चीन भी अपने अपने तरीके से नेपाल को अपने पाले में खींचते रहते हैं, लेकिन ऐसा कभी नहीं हुआ कि भारत और चीन नेपाल को अस्थिर करने का प्रयास केवल इसलिए कर रहे हों कि नेपाल उनकी जी हुजुरी करने को मजबूर हो। एमसीसी परियोजना के नाम पर अमेरिका ने नेपाल में पांव पसारना शुरू किया है। इस परियोजना का विरोध ओली की पार्टी एमाले कर रही थी वह भी इसलिए कि उसके बिजली संयंत्र की लाइन भारत से होकर नेपाल पहुंच रही थी। इस तरह ओली का यह विरोध नेपाल से कम भारत से ज्यादा हुआ। अमेरिका के इस परियोजना को लेकर ओली सरकार अब खामोश है।

गौर करने की बात यह है नेपाली युवाओं और छात्रों के इस आंदोलन में आंदोलनकारियों के हाथ में ओली को अमेरिकी दलाल लिखी हुई तख्तियां भी थी। लिहाजा नेपाल के कुछ राजनीतिज्ञों का यह आरोप कि इस आंदोलन के पीछे अमेरिका है,वह सही नहीं है। आंदोलनकारियों ने प्रदर्शन के दौरान एक भी बार भारत और चीन का नाम नहीं लिया लिहाजा यह शंका भी निर्मूल है कि इसके पीछे भारत अथवा चीन है। मुमकिन है कि राजनीतिक दलों में बंटी नेपाल की जनता अमेरिका, भारत और चीन की नेपाल में दखल को पसंद न करती हो लेकिन इस आंदोलन में


श्रीलंका व बांग्लादेश के बाद अब नेपाल



फिलहाल किसी दूसरे अथवा तीसरे देश का नाम दूर दूर तक नहीं है।तो फिर सवाल उठता है कि आखिर एकाएक लाखों की संख्या में युवा और छात्र ओली सरकार के खिलाफ उग्र कैसे हो उठे? नेपाल जब राजशाही के हवाले था तब की बातें छोड़ दें, इधर जबसे गणराज्य समर्थकों का शासन आ

बड़ा बदलाव: भारत पर चीन ने US टैरिफ को बताया सरासर गलत

ब्रिक्स से जिनिपिंग बोले: व्यापार युद्ध को मिलकर दें जवाब



■ राष्ट्रपति शी जिनिपिंग ने प्रधानमंत्री नरेंद्र मोदी से बातचीत में यह मुद्दा उठाया
■ टैरिफ को बताया अंतर्राष्ट्रीय व्यापार नियमों का उल्लंघन

बीजिंग। भारत पर लगाए गए 50 प्रतिशत अमेरिकी टैरिफ को लेकर चीन ने कड़ा विरोध जताया है। भारत में चीन के राजदूत शु फेंगों ने सोमवार को अमेरिका की नीतियों की आलोचना करते हुए कहा कि वाशिंगटन व्यापार को हथियार की तरह इस्तेमाल कर रहा है। उन्होंने कहा कि अमेरिका लंबे समय से मुक्त व्यापार का साथ देता आया है, लेकिन अब अनुचित टैरिफ लगाकर वैश्विक व्यापार व्यवस्था को नुकसान पहुंचा रहा है। इसके साथ ही चीन के राष्ट्रपति जिनिपिंग ने भी ब्रिक्स से अमेरिका की कड़ी आलोचना की। द्वितीय विश्व युद्ध में जापान पर चीन की जीत

की 80वीं वर्षगांठ पर आयोजित एक सेमिनार में राजदूत शु ने कहा कि भारत पर लगाया गया 50 प्रतिशत टैरिफ अनुचित और अकारण है। चीन इसका कड़ा विरोध करता है। उन्होंने यह भी बताया कि राष्ट्रपति शी जिनिपिंग ने प्रधानमंत्री नरेंद्र मोदी से बातचीत में यह मुद्दा उठाया। उस दौरान मोदी ने कहा था कि भारत-चीन सहयोग 21वीं सदी को एशियाई सदी बनाने में अहम भूमिका निभाएगा। चीन का मानना है कि अमेरिका की टैरिफ नीति न केवल भारत बल्कि समूचे वैश्विक दक्षिण को अर्थव्यवस्था के लिए खतरा है। अमेरिका और चीन के बीच

ट्रेड पॉलिसी निष्पक्ष और सबके फायदे वाली हो: जयशंकर

नई दिल्ली। विदेश मंत्री एस जयशंकर सोमवार को ब्रिक्स समिट की इमरजेंसी वरचुअल समिट में शामिल हुए। इस दौरान जयशंकर ने कहा: ट्रेड पॉलिसी निष्पक्ष, पारदर्शी और सभी के फायदे वाली होनी चाहिए।

अमेरिकी राष्ट्रपति डोनाल्ड ट्रम्प का नाम लिए बिना जयशंकर ने कहा कि दिक्कतें खड़ी करने और लोन-देन को मुश्किल बनाने से कोई फायदा नहीं मिलेगा। व्यापार को हमेशा सुगम बनाना चाहिए। वरचुअल

टैरिफ युद्ध गहराने के बीच चीनी राष्ट्रपति शी जिनिपिंग ने सोमवार को ब्रिक्स देशों से एकजुट होकर इन चुनौतियों का सामना करने की अपील की। ब्रिक्स नेताओं की बैठक को वीडियो लिंक के जरिए संबोधित करते हुए जिनिपिंग ने कहा कि वाशिंगटन की ओर से थोपे गए टैरिफ न केवल वैश्विक अर्थव्यवस्था को

■ ब्रिक्स समिट में ट्रम्प का नाम लिए बिना विदेश मंत्री कहा: दिक्कतें खड़ी करने से फायदा नहीं

समिट में चीन के राष्ट्रपति शी जिनिपिंग, रूस के राष्ट्रपति व्लादिमीर पुतिन, ब्राजील के राष्ट्रपति लुला डि सिल्वा भी शामिल हुए। पहले बैठक में पीएम मोदी शामिल होने की खबर भी थी। इस समिट का मकसद अमेरिका की टैरिफ नीतियों से पैदा हुई व्यापारिक चुनौतियों पर चर्चा करना था।

बाधित कर रहे हैं, बल्कि अंतर्राष्ट्रीय व्यापार नियमों का भी उल्लंघन करते हैं। उन्होंने सीधे तौर पर अमेरिका या राष्ट्रपति डोनाल्ड ट्रम्प का नाम लिए बिना कहा कि आज दुनिया जिस तेजी से बदलाव देख रही है, वह सदी में एक बार होता है। ऐसे समय में आधिपत्यवाद और संरक्षणवाद लगातार बढ़ रहे हैं।

कई देशों और संरा ने नेपाल में हुई हिंसा व मौतों पर किया दुःख व्यक्त

काठमांडू। ऑस्ट्रेलिया, फिनलैंड, फ्रांस, जापान, दक्षिण कोरिया, ब्रिटेन और अमेरिका ने नेपाल में जेन जेड के विरोध प्रदर्शनों के दौरान हुई हिंसा और जान-माल के नुकसान पर दुःख व्यक्त किया है। एक संयुक्त बयान में इन देशों ने कहा कि हम काठमांडू और नेपाल के अन्य हिस्सों में हुई हिंसा, जिसमें प्रदर्शनों के दौरान हुई जान-माल की दुखद हानि और घायलों की संख्या भी शामिल है, से बेहद दुखी हैं। हम पीड़ितों के परिवारों और सभी प्रभावित लोगों के प्रति अपनी गहरी संवेदना व्यक्त करते हैं और घायलों के शीघ्र और पूर्ण स्वस्थ होने की कामना करते हैं।



नई दिल्ली। स्थित संसद परिसर में उपराष्ट्रपति चुनाव में अपना वोट डालती कांग्रेस सांसद सोनिया गांधी

रूस ने पूर्वी यूक्रेन पर ग्लाइड बम से किया भीषण हमला

कीव/मास्को। अलास्का में अमेरिका के राष्ट्रपति डोनाल्ड ट्रम्प और रूसी राष्ट्रपति व्लादिमीर पुतिन के बीच हुई वार्ता के बाद रूस की ओर से यूक्रेन पर एक के बाद एक भीषण हमले किए जा रहे हैं।

मंगलवार को रूस द्वारा पूर्वी यूक्रेन के एक गांव पर ग्लाइड बम से किए गए हमले में कम से कम 21 लोगों की मौत हो गई है। यूक्रेन के राष्ट्रपति वोलोदिमीर जेलेंस्की ने कहा कि मंगलवार को पेंशन वितरण के दौरान पूर्वी यूक्रेन के एक गांव पर रूसी ग्लाइड बम गिरा, जिसमें 20 से ज्यादा नागरिक मारे गए। जेलेंस्की ने टेलीग्राम पर एक पोस्ट में कहा कि बम डोनेट्स्क क्षेत्र के



■ हमले में कम से कम 21 की मौत

यारोवा गांव में गिरा। उन्होंने हमले को बहुत ही क्रूर बताया है। उन्होंने अंतर्राष्ट्रीय समुदाय से आग्रह किया कि वे रूस पर अतिरिक्त प्रतिबंधों के जरिए उसके आक्रमण की

आर्थिक कीमत चुकाएं। जेलेंस्की ने लिखा, दुनिया को चुप नहीं रहना चाहिए। दुनिया को निष्क्रिय नहीं रहना चाहिए। अमेरिका को प्रतिक्रिया की जरूरत है। यूरोप को प्रतिक्रिया की जरूरत है। जी-20 को प्रतिक्रिया की जरूरत है। रूस को मौत का तांडव मचाना बंद करने के लिए कड़ी कार्रवाई की जरूरत है। हाल के महीनों में अमेरिका के शांति प्रयासों में कोई प्रगति नहीं होने के कारण रूस ने यूक्रेन पर हवाई हमले तेज कर दिए हैं। रविवार को रूस ने राजधानी कीव पर ड्रोन और मिसाइलों से हमला किया। जो 24 फरवरी, 2022 को युद्ध शुरू होने के बाद से अब तक का सबसे बड़ा हवाई हमला था।

संक्षिप्त समाचार

नाइजीरियाई सैनिकों ने किए 23 संदिग्ध आतंकी डेर